

श्री.सुभाष एकनाथ पवार, सेवानिवृत्त अधिव्याख्याता,
सर ज.जी.उपयोजित कला महाविद्यालय, मुंबई यांना
मा.महाराष्ट्र प्रशासकीय न्यायाधिकरण, मुंबई यांनी
मूळ अर्ज क्र.३१५/२०१४ मध्ये दि.२४.२.२०१५ रोजी
दिलेल्या आदेशाप्रमाणे द्विस्तरीय/त्रिस्तरीय
वेतनश्रेणी लागू करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक एडीआर-२०१५/प्र.क्र.८५/तांशि-६
मंत्रालय, विस्तारभवन, मुंबई -४०००३२.
दिनांक :- ०६ जून, २०१५.

पहा :- कला संचालनालयाचे पत्र क्र.डिओअे-२०१५/तीन/७०४, दि.२५ मार्च, २०१५.

प्रस्तावना :-

कला संचालनालयाच्या आस्थापनेवर बारा वर्षांची नियमित सेवा पूर्ण झालेल्या सर्व अधिव्याख्यात्यांना आश्वासित प्रगती योजनेअंतर्गत प्राध्यापक या वरिष्ठ पदास लागू असलेली रु.१२०००-१८००० ही वरिष्ठ वेतनश्रेणी मंजूर केली. सदर बाब सेवानिवृत्ती प्रकरणी कार्यवाही करण्यासाठी सेवानिवृत्त होणाऱ्या कर्मचाऱ्यांची सेवा पुस्तके वेतन पडताळणी पथकाकडे सादर केली असता वेतन पडताळणी पथकाने आश्वासित प्रगती योजनेअंतर्गत मंजूर केलेल्या वेतन श्रेणीवर आक्षेप घेतल्याने निदर्शनास आली.

सदर प्रकरण वित्त विभागाकडे अभिप्रायार्थ व सल्यासाठी पाठविले असता, वित्त विभागाने दि.१५.९.२०१२ च्या टिप्पणी अन्वये कालबद्ध पदोन्नती व सेवांतर्गत आश्वासित प्रगती योजना केवळ राज्य शासकीय कर्मचारी व जिल्हा परीषद कर्मचारी यांना लागू करण्यात आली असून शिक्षकवर्गीय कर्मचा-यांना द्विस्तरीय/ त्रिस्तरीय वेतनश्रेणी लागू करण्यात आली असल्याने सेवांतर्गत आश्वासित प्रगती योजनेचे लाभ नियमाधीन नसल्याने सदर लाभांची वसुली करणे आवश्यक आहे, असे अभिप्राय दिले. वित्त विभागाच्या अभिप्रायानुसार या विभागाच्या दि.२१.११.२०१२ च्या पत्रान्वये कला संचालनालयास संबंधित अध्यापकीय कर्मचा-यांकडून सेवांतर्गत आश्वासित प्रगती योजनेनुसार अतिप्रदान झालेल्या रकमेची संपूर्ण वसुली करण्याबाबत कळविण्यात आले. त्यानुसार सेवांतर्गत आश्वासित प्रगती योजनेनुसार अतिप्रदान झालेल्या रकमेच्या वसुलीची कार्यवाही कला संचालनालयाच्या स्तरावर सुरु होती.

सदर कार्यवाहीचा भाग म्हणून श्री.सुभाष एकनाथ पवार, सेवानिवृत्त अधिव्याख्याता, सर ज.जी. उपयोजित कला महाविद्यालय, मुंबई यांना आश्वासित प्रगती योजनेचे लाभ काढून घेऊन सेवानिवृत्ती वेतन मंजूर करण्यात आले. त्याविरुद्ध श्री.पवार यांनी मा.महाराष्ट्र प्रशासकीय न्यायाधिकरण, मुंबई येथे दाखल केलेल्या मूळ अर्ज क्र.३१५/२०१४ मध्ये मा.न्यायाधिकरणाने दि.२४.२.२०१५ रोजी दिलेल्या निर्णयाप्रमाणे श्री.पवार यांना द्विस्तरीय/त्रिस्तरीय वेतनश्रेणी लागू करण्याबाबतचा प्रस्ताव शासनाच्या विचाराधीन होता.

शासन निर्णय :-

श्री.सुभाष एकनाथ पवार, सेवानिवृत्त अधिव्याख्याता, सर ज.जी.उपयोजित कला महाविद्यालय, मुंबई यांना मा.महाराष्ट्र प्रशासकीय न्यायाधिकरण, मुंबई यांनी मूळ अर्ज क्र.३१५/२०१४ मध्ये दि.२४.२.२०१५ रोजी दिलेल्या आदेशाप्रमाणे द्विस्तरीय/त्रिस्तरीय वेतनश्रेणी लागू करण्याची पुढील योजना कार्यान्वित करण्यास शासन मंजूरी देत आहे.

अ) दि. १.१.१९८६ पासून ४ व्या वेतन आयोगानुसार द्विस्तरीय /त्रिस्तरीय वेतनसंरचना

अ. क्र.	पदनाम	वेतनश्रेणी	वरिष्ठ वेतनश्रेणी	निवडश्रेणी
१	*सहायक अधिव्याख्याता	१६४०-२९००	२२००-४०००	३२००-४६२५ (+विशेष वेतन २००)
* शासन निर्णय क्र. एडीआर-१०९१/(८९६१)/ व्यशि-३, दि. १० नोव्हेंबर, १९९३ नुसार सहायक अधिव्याख्याता पदाचे दि.१०/११/१९९३ पासून अधिव्याख्याता पदात रुपांतर करण्यात आले आहे.				

ब) दि. १.१.१९९६ पासून ५ व्या वेतन आयोगानुसार द्विस्तरीय/त्रिस्तरीय वेतनसंरचना

अ. क्र.	पदनाम	वेतनश्रेणी	वरिष्ठ वेतनश्रेणी	निवडश्रेणी
१	अधिव्याख्याता	८०००-१३५००	१२०००-१८०००	१२०००-१८००० (+विशेष वेतन ७००)

क) दि. १.१.२००६ पासून ६ व्या वेतन आयोगानुसार द्विस्तरीय/त्रिस्तरीय वेतनसंरचना

अ. क्र.	पदनाम	वेतनश्रेणी	वरिष्ठ वेतनश्रेणी	निवडश्रेणी
१	अधिव्याख्याता	१५६००-३९१०० ग्रे.पे. ५४००	१५६००-३९१०० ग्रे.पे. ८०००	१५६००-३९१०० ग्रे.पे. ८६००

वरिष्ठवेतनश्रेणी व निवडश्रेणीत पात्र होण्यासाठी उमेदवाराने खालील अटींची पूर्तता करणे आवश्यक राहिल.

१) वरिष्ठ वेतनश्रेणी लागू करण्याकरिता त्याने खालील अटी पूर्ण करणे आवश्यक आहे.

(अ) त्याने परीविक्षाधीन कालावधी समाधानकारकरित्या पूर्ण करणे.

(ब) त्याने १२ वर्षांची अखंडीत अर्हताकारी सेवा पूर्ण केली असली पाहिजे.

(क) पदव्युत्तर पदवी (एम.एफ.ए.) द्वितीय श्रेणीमध्ये उत्तीर्ण असणे आवश्यक आहे.

(ड) सलग पाच वर्षांचे गोपनीय अहवाल "अ" असणे आवश्यक आहे.

२) निवडश्रेणी वेतनश्रेणी लागू करण्याकरिता त्याने खालील अटी पूर्ण करणे आवश्यक आहे.

(अ) त्याने २४ वर्षांची अखंडीत अर्हताकारी सेवा पूर्ण केली असली पाहिजे.

(ब) पी.एच.डी.उत्तीर्ण असणे आवश्यक आहे.

(क) सलग पाच वर्षांचे गोपनीय अहवाल "अ+" असणे आवश्यक आहे.

(ड) १२ वर्षांच्या सलग सेवेमध्ये किमान एक एकल राष्ट्रीय किंवा आंतरराष्ट्रीय दर्जाच्या गॅलरीमध्ये प्रदर्शन भरविणे आवश्यक आहे.

२. श्री.पवार यांना आश्वासित प्रगती योजनेंतर्गत चुकीच्या पध्दतीने प्रदान केलेले लाभ वरील योजने अंतर्गत देय होणाऱ्या रकमेतून समायोजित करण्यात यावेत.

३. यासाठी होणारा खर्च मागणी क्र.डब्ल्यू-४, २२०५ कला व संस्कृती, (१०१)(०२) शासकीय कला संस्था (०२)(०१) शासकीय कला संस्था (२२०५००३७) ०१, वेतन या लेखाशिर्षाखाली मंजूर असलेल्या तरतूदीतून भागविण्यात यावा.

४. हे आदेश वित्त विभागाच्या अनौपचारिक संदर्भ क्र.२४८/२०१५/सेवा-९, दि.४ जून, २०१५ अन्वये वित्त विभागाच्या सहमतीने काढण्यात येत आहेत.

५. हे आदेश राज्य शासनाच्या www.maharashtra.gov.in या संकेत स्थळावर उपलब्ध असून त्याचा संगणक सांकेतांक २०१५०६०६१४१४००२५०८ आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.गो.चांदेकर)

कार्यासन अधिकारी, महाराष्ट्र शासन.

प्रत,

१) अधिदान व लेखा अधिकारी, मुंबई,

- २) महालेखापाल (लेखा परिक्षा/लेखा व अनुज्ञेयता), मुंबई,
- ३) निवासी लेखाधिकारी, मुंबई,
- ४) प्र.संचालक, कला संचालनालय, महाराष्ट्र राज्य, मुंबई,
- ५) अधिष्ठाता, सर.ज.जी.उपयोजित कला महाविद्यालय, मुंबई,
- ६) वित्त विभाग (सेवा-९), मंत्रालय, मुंबई-४०००३२,
- ७) निवड नस्ती, उच्च व तंत्र शिक्षण विभाग (तांशि-६).
